

नेपाल गुणस्तर (प्रमाण-चिन्ह) नियमावली, २०४०

नेपाल राजपत्र प्रकाशित मिति

२०४०।६।३

संशोधन

नेपाल गुणस्तर (प्रमाण-चिन्ह) (पहिलो संशोधन) नियमावली, २०४६ २०४६।१।८

नेपाल गुणस्तर (प्रमाण-चिन्ह) ऐन, २०३७ को दफा १९ ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. **संक्षिप्त नाम र प्रारम्भ** : (१) यी नियमहरूको नाम “नेपाल गुणस्तर (प्रमाण-चिन्ह)” नियमावली, २०४० रहेको छ।

(२) यो नियमावली तुरुन्त प्रारम्भ हुनेछ।

२. **परिभाषा** : विषय वा प्रसंगले अर्को अर्थ नलागेमा यो नियमावलीमा,-

(क) “ऐन” भन्नाले नेपाल गुणस्तर (प्रमाण-चिन्ह) ऐन, २०३७ सम्भन्नु पर्छ।

(ख) “परिषद्” भन्नाले नेपाल गुणस्तर परिषद् सम्भन्नु पर्छ।

(ग) “कार्यालय” भन्नाले नेपाल गुणस्तर कार्यालय सम्भन्नु पर्छ।

(घ) “दरखास्तवाला” भन्नाले नियम ७ बमोजिम इजाजतपत्र वा प्रमाणपत्रको लागि कार्यालयमा दरखास्त दिने व्यक्ति सम्भन्नुपर्छ।

(ङ) “इजाजतपत्रवाला” भन्नाले नियम ९ बमोजिम इजाजतपत्र वा प्रमाणपत्र प्राप्त व्यक्ति सम्भन्नु पर्छ।

⁺(च) “प्रमाणपत्र” भन्नाले नियम ९ बमोजिमको गुणस्तरको प्रमाणपत्र सम्भन्नु पर्छ।

⁺ पहिलो संशोधनद्वारा थप।

३. **परिषद्को बैठक र कार्यविधि** : (१) परिषद्को बैठक अध्यक्षले तोकेको स्थान र समयमा आवश्यकता अनुसार बस्नेछ ।

(२) परिषद्को कूल सदस्य संख्याको पचास प्रतिशत सदस्यहरू उपस्थित भएमा परिषद्को बैठकको लागि गणपुरक संख्या पुगेको मानिनेछ ।

(३) परिषद्को बैठकको अध्यक्षता अध्यक्षले गर्नेछ, र निजको अनुपस्थितिमा उपस्थित सदस्यहरूले छानेको व्यक्तिले गर्नेछ ।

(४) परिषद्को बैठकमा बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णयात्मक मत दिनेछ ।

(५) परिषद्को निर्णय परिषद्को सदस्य-सचिवद्वारा प्रमाणित गरिनेछ ।

(६) परिषद्को बैठक बस्ने कम्तीमा तीन दिन अगाडि सदस्य-सचिवले छलफलको विषय सहितको सूचना सम्बन्धित सदस्यहरूलाई दिनु पर्नेछ ।

(७) परिषद्ले आवश्यक देखेमा विशेषज्ञ वा अन्य कुनै व्यक्तिलाई परिषद्को बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

①(८) परिषद्का सदस्यहरू, गुणस्तर सम्बन्धी समिति वा उप समितिका सदस्यहरू र आमन्त्रित व्यक्तिहरूले बैठकमा भाग लिए बापत पाउने बैठक भत्ता परिषद्ले समय समयमा तोकिए बमोजिम हुनेछ ।

(९) परिषद्को बैठकमा अपनाइने अन्य कार्यविधि परिषद्ले निर्धारण गर्नेछ ।

४. **गुणस्तर निर्धारण** : (१) परिषद्ले दिएको नीति र तोकेको कार्यविधिभित्र रही कार्यालयले विभिन्न ①पदार्थ, प्रक्रिया वा सेवाको गुणस्तर तयार गर्नेछ ।

(२) उपनियम (१) बमोजिम कार्यालयले तयार गरेको गुणस्तर परिषद्द्वारा अनुमोदन भए पछि परिषद्ले निर्धारण गरेको मानिनेछ ।

① पहिलो संशोधनद्वारा संशोधित ।
② पहिलो संशोधनद्वारा संशोधित ।

५. नेपाल गुणस्तरको रूपमा मान्यता प्रदान गर्ने : परिषद्ले कुनै ^{१सं.}पदार्थ, प्रक्रिया वा सेवाको सम्बन्धमा कुनै स्वदेशी वा विदेशी संस्थाद्वारा तोकिएको गुणस्तरलाई केही परिवर्तन गरी वा नगरी नेपाल गुणस्तरको रूपमा मान्यता प्रदान गर्न सक्नेछ ।

६. गुणस्तरको प्रकाशन बिक्री वितरण :

(१) कुनै ^१पदार्थ, प्रक्रिया वा सेवाको सम्बन्धमा परिषद्द्वारा निर्धारण गरेको वा मान्यता प्राप्त गुणस्तर र तत्सम्बन्धी आवश्यक विवरण कार्यालयले सर्वसाधारणको जानकारीको लागि प्रकाशित गरी बिक्री वितरण समेत गर्न सक्नेछ ।

(२) उपनियम (१) बमोजिम प्रकाशित गुणस्तरलाई परिषद्ले संशोधन वा रद्द गरेमा त्यसको सूचना पनि कार्यालयले सर्वसाधारणको जानकारीको लागि प्रकाशित गर्नेछ ।

७. इजाजतपत्र वा प्रमाणपत्र लिनु पर्ने : (१) कुनै पदार्थ वा प्रक्रियाको सम्बन्धमा गुणस्तर प्रमाण-चिन्ह प्रयोग गर्न चाहने ^{१सं.}उत्पादक वा निर्माताले अनुसूची-१ बमोजिमको ढाँचामा इजाजतपत्रको लागि कार्यालयमा दरखास्त दिनु पर्नेछ ।

^१(२) प्रमाण-चिन्ह प्रयोग गर्न व्यवहारिक नहुने कुनै पदार्थ वा प्रक्रिया वा सेवाको सम्बन्धमा प्रमाणपत्र लिन चाहने उत्पादक, निर्माता, वितरक वा सेवा प्रदान गर्ने व्यक्तिले अनुसूची-२ बमोजिमको ढाँचामा कार्यालयमा दरखास्त दिनु पर्नेछ ।

८. जाँचबुझ : (१) इजाजतपत्र वा प्रमाणपत्रको लागि दरखास्त परेपछि कार्यालयले देहायका कुराहरूको ^{१भिकं.}..... जाँचबुझ गर्न लगाउन सक्नेछ :-

(क) दरखास्तवालाले दरखास्तमा उल्लेख गरेको ^{१सं.}पदार्थ, प्रक्रिया वा सेवा नेपाल गुणस्तर अनुरूप छ, छैन,

(ख) गुणस्तर प्रमाण-चिन्ह अंकित गरिने पदार्थको गुणस्तर नेपाल गुणस्तर अनुरूप कायम राख्न नियमित गुण-नियन्त्रण एवं गुण-परीक्षणको प्रवन्ध दरखास्तवालाले गरेको छ, छैन र

१ पहिलो संशोधनद्वारा संशोधित ।
१ पहिलो संशोधनद्वारा संशोधित ।
× पहिलो संशोधनद्वारा भिकिएको ।

(ग) खण्ड (क) र (ख) मा लेखिएको कुराहरूको जाँचबुझ गरी प्रतिवेदन दिनको लागि उत्पादन गरिने ठाउँ, कार्यशाला, परीक्षणशाला वा गोदाम इत्यादिको निरीक्षण गर्न सुलभ हुने किसिमको सुविधा वा साधनको व्यवस्था दरखास्तवालाले गरेको छ, छैन ।

(२) ^१जाँचबुझको लागि आवश्यकता अनुसार दरखास्तवालाले सम्बन्धित पदार्थको नमूना तथा विवरण उपलब्ध गराउनु पर्नेछ र सो नमूनाहरूको परीक्षण गर्दा लाग्ने सम्पूर्ण खर्च समेत व्यहोर्नु पर्नेछ ।

(३) ^२..... जाँचबुझको आधारमा कार्यालयले सम्बन्धित पदार्थको सम्बन्धमा दरखास्तवालाले प्रबन्ध गरेको गुण-नियन्त्रण एवं गुण-परीक्षणको व्यवस्थामा वा उत्पादन प्रक्रियामा आवश्यक संशोधन गर्न लगाउन सक्नेछ ।

१९. इजाजतपत्र वा प्रमाणपत्र दिने : नियम ८ बमोजिम जाँचबुझ गरिसकेपछि कार्यालयले परिषद्ले तोकिएका बमोजिमको दस्तूर लिई दरखास्तवालालाई सम्बन्धित पदार्थ वा प्रक्रियामा गुणस्तर प्रमाण-चिन्ह प्रयोग गर्न पाउने गरी अनुसूची-३ बमोजिमको ढाँचामा इजाजतपत्र दिन सक्नेछ र गुणस्तर प्रमाण-चिन्ह प्रयोग गर्न व्यवहारिक नहुने पदार्थ वा प्रक्रिया वा सेवाको हकमा परिषद्ले तोकिएका ढाँचामा गुणस्तरको प्रमाणपत्र दिन सक्नेछ ।

१०. कबूलियत वा मञ्जुरनामा गराउन सकिने : कार्यालयले इजाजतपत्र वा प्रमाणपत्र दिँदा दरखास्तवालालाई निजले सम्बन्धित ^१पदार्थ, प्रक्रिया वा सेवाको सम्बन्धमा गुणस्तर प्रमाण-चिन्ह वा प्रमाणपत्र प्रयोग गर्दा पालन गर्नुपर्ने शर्तहरू तोकिएका कबूलियत वा मञ्जुरनामा गराउन सक्नेछ ।

११. कार्यालयले आदेश दिन सकिने : परिषद्ले कुनै गुणस्तरलाई संशोधन वा रद्द गरेमा कार्यालयले इजाजतपत्रवालालाई देहाय बमोजिम आदेश दिन सक्नेछ :-

^१ पहिलो संशोधनद्वारा संशोधित ।
^२ पहिलो संशोधनद्वारा भिन्निएको ।
^३ पहिलो संशोधनद्वारा संशोधित ।
^४ पहिलो संशोधनद्वारा संशोधित ।

- (क) संशोधित गुणस्तर अनुरूप सम्बन्धित पदार्थको गुण-नियन्त्रण र परीक्षणको व्यवस्थामा वा उत्पादन प्रक्रियामा आवश्यक संशोधन गर्ने, वा
- (ख) सम्बन्धित ^१सं.पदार्थ, प्रक्रिया वा सेवाको सम्बन्धमा आदेशमा तोकिएको अवधिपछि गुणस्तर प्रमाण-चिन्ह वा प्रमाणपत्र प्रयोग नगर्ने ।

१२. इजाजतपत्र वा प्रमाणपत्रको अवधि र नवीकरण : (१) इजाजतपत्रको अवधि तीन वर्षको हुनेछ ।

(२) प्रमाणपत्रको अवधि प्रमाणपत्रमा तोकिए बमोजिम हुनेछ र त्यसको नवीकरण हुनेछैन ।

(३) इजाजतपत्रवालाले आफ्नो इजाजतपत्रको ^१सं.अवधि समाप्त हुनु भन्दा कम्तीमा तीस दिन अगावै परिषद्ले तोके बमोजिमको नवीकरण दस्तूर सहित इजाजतपत्र नवीकरणको लागि कार्यालयमा दरखास्त दिनु पर्नेछ ।

(४) उपनियम (३) बमोजिमको दरखास्त प्राप्त भएपछि कार्यालयले प्रत्येक पटक बढीमा तीन वर्षको लागि मान्य हुने गरी इजाजतपत्र नवीकरण गरी दिन सक्नेछ ।

(५) म्यादभित्र नवीकरण नगराएको इजाजतपत्र स्वतः रद्द भएको मानिनेछ ।

१३. निरीक्षकको परिचयपत्र : (१) ऐनको दफा १२ बमोजिम नियुक्त गरिएको वा तोकिएको निरीक्षकलाई कार्यालयले अनुसूची-४ बमोजिमको ढाँचामा निरीक्षकको परिचयपत्र दिनु पर्नेछ ।

(२) निरीक्षकले आफ्नो परिचयपत्र सधैं साथमा राख्नु पर्नेछ र आफ्नो कर्तव्य पालनको सिलसिलामा जाँचबुझ वा निरीक्षण गर्न गएको बखत दरखास्तवाला वा इजाजतपत्रवालाले हेर्न मागेमा देखाउनु पर्नेछ ।

१४. जाँचबुझ वा निरीक्षण गर्दा अपनाउनु पर्ने विधि : (१) कुनै पदार्थ वा प्रक्रियाको गुणस्तर सम्बन्धी जाँचबुझ वा निरीक्षण गर्न जाँदा सम्बन्धित पदार्थ उत्पादन गरिने ठाउँ ⁺प्रक्रिया चालु रहेको ठाउँ, सेवा प्रदान गरिने ठाउँ, कार्यशाला वा गुण नियन्त्रण एवं परीक्षण गरिने ठाउँ वा त्यस्तो पदार्थ वा त्यस्तो पदार्थ सम्बन्धी कोरा वा तयारी माल

⁺ पहिलो संशोधनद्वारा थप ।

राखिने गोदाम आदिमा प्रवेश गर्न सक्नेछ । त्यसरी प्रवेश गर्नु भन्दा अगावै निरीक्षकले दरखास्तवाला वा इजाजतपत्रवालालाई आफूले जाँचबुझ वा निरीक्षण गर्न चाहेको कुराको जानकारी दिनु पर्नेछ ।

(२) निरीक्षकले जाँचबुझ वा निरीक्षणको सिलसिलामा गुणस्तर प्रमाण-चिन्ह वा प्रमाणपत्र प्रयोग गरिएको कुनै पदार्थ वा त्यस पदार्थ सम्बन्धी कोरा वा तयारी माल इत्यादीको नमूना लिंदा दरखास्तवाला वा इजाजतपत्रवालाको उपस्थितिमा लिनु पर्नेछ ।

(३) निरीक्षकले दरखास्तवाला वा इजाजतपत्रवालालाई उपनियम (२) बमोजिम नमूना लिएको पदार्थको नाम, परिमाण र अवस्था समेत खुलाई त्यसको रसीद दिनु पर्नेछ ।

(४) निरीक्षकले परिषद्द्वारा मान्यता प्राप्त सरकारी वा गैर सरकारी प्रयोगशालाबाट उपनियम (२) बमोजिम नमूना लिएको पदार्थको गुणस्तर परीक्षण गराउन सक्नेछ ।

(५) निरीक्षकले आफूले गरेको जाँचबुझ वा निरीक्षणको नतीजा र कुनै सुझाव भए सो समेत प्रष्ट खुलाई कार्यालयमा प्रतिवेदन दिनु पर्नेछ ।

१५. **प्रयोगशालाको अभिलेख** : कुनै पदार्थ र त्यसको उत्पादन प्रक्रियाको आवश्यक जाँचबुझ वा परीक्षणको लागि परिषद्बाट मान्यता प्राप्त सरकारी वा गैर सरकारी प्रयोगशालाहरूको नामावली सहितको अभिलेख कार्यालयले राख्नु पर्नेछ ।

१६. **इजाजतपत्र वा प्रमाणपत्र स्थगित वा रद्द गर्ने** : (१) यो नियमावली बमोजिम दिइएको इजाजतपत्र वा प्रमाणपत्र देहायका अवस्थामा कार्यालयले स्थगित वा रद्द गर्न सक्नेछ :

(क) इजाजतपत्रवालाले उत्पादित, निर्मित वा अङ्कित ^{१सं}प्रक्रिया वा प्रदत्त सेवा नेपाल गुणस्तर अनुरूप नभएमा,

(ख) इजाजतपत्रवालाले नेपाल गुणस्तरमा निर्दिष्ट विधिहरू नअपनाई कुनै ^{१सं}पदार्थ, प्रक्रिया वा सेवाको सम्बन्धमा गुणस्तर प्रमाण-चिन्ह वा प्रमाणपत्र प्रयोग गरेमा,

- (ग) इजाजतपत्रवालाले ऐन वा यो नियमावलीको प्रतिकूल काम कारवाही गरेमा वा कार्यालयले दिएको आदेश नमानेमा, वा
- (घ) इजाजतपत्रवालाले इजाजतपत्र, प्रमाणपत्र वा कबूलियत वा मन्जूरनामामा तोकिएको शर्तहरू पालना नगरेमा ।

(२) इजाजतपत्र वा प्रमाणपत्र स्थगित वा रद्द गर्नु भन्दा अगावै इजाजतपत्रवालालाई आफ्नो स्पष्टीकरण पेश गर्न पन्ध्र दिनको म्याद दिनु पर्नेछ । इजाजतपत्रवालाले म्यादभित्र स्पष्टीकरण पेश गरेमा त्यस्तो स्पष्टीकरणमा समेत विचार गरी कार्यालयले इजाजतपत्र वा प्रमाणपत्र स्थगित वा रद्द गर्ने नगर्ने कुराको अन्तिम निर्णय गर्नेछ ।

(३) उपनियम (२) बमोजिम इजाजतपत्र वा प्रमाणपत्र स्थगित भएको अवस्थामा सम्बन्धित ^१पदार्थ, प्रक्रिया वा सेवाको सम्बन्धमा इजाजतपत्रवालाले गुणस्तर प्रमाण-चिन्ह वा प्रमाणपत्र प्रयोग गर्न पाउने छैन ।

१७. अनुसूचीमा हेरफेर गर्ने अधिकार : नेपाल सरकारले नेपाल राजपत्रमा सूचना प्रकाशित गरी अनुसूचीमा हेरफेर गर्न सक्नेछ ।

^१ पहिलो संशोधनद्वारा संशोधित ।

अनुसूची-१

(नियम ७(१) सँग सम्बन्धित)

नेपाल गुणस्तर प्रमाण-चिन्ह प्रयोग गर्ने इजाजतपत्रको निमित्त

दरखास्त

नेपाल गुणस्तर कार्यालय,

.....

काठमाडौं, नेपाल ।

महाशय,

..... (ठाउँ) मा को नामले उद्योग व्यवसाय गर्ने म । हामी नेपाल गुणस्तर (प्रमाण-चिन्ह) ऐन, २०३७ अन्तर्गत गुणस्तर प्रमाण-चिन्ह प्रयोग गर्न इजाजतपत्रको लागि निवेदन गर्दछु । छौं ।

१. मैले । हामीले तयार गर्ने पदार्थ । प्रक्रिया (प्रोसेस) को विवरण तथा सम्बन्धित गुणस्तरहरू निम्न लेखिए बमोजिमका छन् :

(क) विवरणहरू :

पदार्थ । प्रक्रिया :

पदार्थको नाम :

पदार्थको किसिम :

पदार्थको नाप परिमाण :

पदार्थको ग्रेड :

(ख) प्रक्रियाको विवरण :-

.....

.....

२. सम्बन्धित गुणस्तरहरू :

(क) नेगुण शीर्षक

(ख) नेगुण शीर्षक

३. उपरोक्त पदार्थको । प्रक्रियाको उत्पादन सम्बन्धी आंकडाहरू निम्न लिखित प्रकारका छन् :-

गत वर्ष २०..... देखि २० सम्मको

पदार्थ । प्रक्रियाको उत्पादन (इकाईमा)

पदार्थ प्रक्रियाको उत्पादन (मूल्य रु. मा)

४. उक्त पदार्थ । प्रक्रिया सम्बन्धित गुणस्तर बमोजिमको छ भनी निश्चित गर्न हाल मेरो । हाम्रो निरीक्षण वा परीक्षण आयोजना (स्कीम) केही छुन् तर आवश्यक परेमा कार्यालयले सिफारिश गरे अनुसार निरीक्षण वा परीक्षणको आयोजना कार्यान्वयन गर्न तयार छु । छौं ।

कार्यालय रहेको ठाउँ :-

कारखाना रहेको ठाउँ :-

दरखास्त दिनेको सही :- मिति.....

नाम :-

दर्जा :-

निजले प्रतिनिधित्व गरेको उद्योग वा संस्थाको नाउँ :-

१ अनुसूची-२

(नियम ७ को उपनियम (२) सँग सम्बन्धित)

नेपाल गुणस्तर प्रमाणपत्रको निमित्त दरखास्त

नेपाल गुणस्तर कार्यालय,

.....

काठमाडौं नेपाल ।

महाशय,

..... (ठाउँ) मा को नामले उद्योग व्यवसाय गर्ने म । हामी निम्न विवरणको पदार्थ । प्रक्रिया । सेवाको सम्बन्धमा गुणस्तर प्रमाणपत्र लिनको लागि निवेदन गर्दछु । गर्दछौं ।

(१) पदार्थको विवरण :-

नाम :-

किसिम :-

नाप । परिमाण :-

ग्रेड :-

तौल :-

(२) प्रक्रियाको विवरण :-

किसिम :-

ग्रेड :-

अन्य :-

(३) सेवाको विवरण :-

१ पहिलो संशोधनद्वारा संशोधित ।

किसिम :-

ग्रेड :-

अन्य :-

(४) सम्बन्धित गुणस्तरहरू सम्बन्धी विवरण :-

.....

(५) उपरोक्त पदार्थ । प्रक्रिया । सेवा सम्बन्धी आंकडाहरू निम्न बमोजिम छन् :-

गत वर्ष २०. देखि २०. सम्म

उत्पादित पदार्थ परिमाण उत्पादित

पदार्थबाट आर्जन गरेको रकम रुपैयाँ ।

प्रक्रियाबाट आर्जन गरेको रकम :- रुपैयाँ ।

प्रक्रिया प्रचलनको स्थिति :-

सेवाबाट आर्जन गरेको रकम :- रुपैयाँ ।

(६) उक्त पदार्थ । प्रक्रिया । सेवा सम्बन्धित गुणस्तर बमोजिमको छ भनी निश्चित गर्न :-

मेरो । हाम्रो निरीक्षण तथा परीक्षण आयोजना (स्किम) केही छ । छैन आवश्यक परेमा कार्यालयले सिफारिश गरे अनुसारको निरीक्षण तथा परीक्षणको आयोजना (स्किम) कार्यान्वयन गर्न तयार छु । छौं ।

उद्योग वा संस्थाको नाम :-.....

कार्यालय रहेको ठेगाना :-.....

कारखाना रहेको ठेगाना :-.....

दरखास्त दिनेको सही :-.....

नाम :-.....

दर्जा :-.....

मिति :-.....

१ अनुसूची-३

(नियम ९ सँग सम्बन्धित)

नेपाल सरकार

उद्योग मन्त्रालय

गुणस्तर तथा नापतौल विभाग

नेपाल गुणस्तर कार्यालय

इजाजतपत्र

इजाजतपत्र संख्या :-

नेपाल गुणस्तर (प्रमाण-चिन्ह) ऐन, २०३७ को दफा ५ को उपदफा (२) को खण्ड (क) बमोजिमबस्ने श्री..... लाई मिति देखि लागू गरी देहायका नेपाल गुणस्तर संख्या, शीर्षक र ब्राण्डको पदार्थ । प्रक्रियामा गुणस्तर प्रमाण-चिन्ह प्रयोग गर्न पाउने गरी यो इजाजत पत्र दिइएको छ ।

(क) नेपाल गुणस्तर संख्या :-

(ख) शीर्षक :-

(ग) ब्राण्डहरू :-

१.

२.

३.

४.

सही :-

नाम :-

दर्जा :-

मिति :-

१ पहिलो संशोधनद्वारा संशोधित ।

द्रष्टव्य :-

१. यो इजाजतपत्रको म्याद जारी भएको मितिले तीन वर्षसम्म कायम रहनेछ ।
२. यो इजाजतपत्रको म्याद समाप्त हुनुभन्दा कम्तीमा ३० दिन अगावै आवश्यक दस्तूर सहित नवीकरणको लागि कार्यालयमा दरखास्त पेश गर्नु पर्नेछ ।
३. यो इजाजतपत्रको म्याद समाप्त भएपछि नवीकरण नगराई गुणस्तर प्रमाण-चिन्ह प्रयोग गर्नु हुँदैन ।
४. यो इजाजतपत्र नवीकरण गरेको व्यहोरा नवीकरण फाराममा उल्लेख गरिनेछ ।
५. इजाजतपत्र प्राप्त व्यक्तिले कार्यालयले समय समयमा निर्दिष्ट गरेको निरीक्षण वा परीक्षण प्रणाली अपनाउनु पर्नेछ ।

नवीकरण फाराम

इजाजतपत्र संख्या	नवीकरण मिति	बहाल मिति		नवीकरण गर्ने अधिकृतको सही र मिति
		देखि	सम्म	

अनुसूची-४

(नियम १३ (१) सँग सम्बन्धित)

निरीक्षकको परिचयपत्र नं. :-


मिति :-

निम्न विवरणवालालाई नेपाल गुणस्तर (प्रमाण-चिन्ह) ऐन, २०३७ बमोजिम निरीक्षक भै कामकाज गर्नको निमित्त यो परिचयपत्र प्रदान गरिएको छ ।

नाम थर :-

पद :-

ठेगाना :-



स्थायी :-

(गा.वि.स. । न.पा. वडा समेत)

अस्थायी :-

दस्तखत नमूना :-

काम गर्ने क्षेत्र	मितिदेखि मितिसम्म	परिचयपत्र दिनेको दस्तखत